

आई.टी.एल.पब्लिक स्कूल

गतिविधि का नाम : हिंदी दिवस समारोह का आयोजन

प्रतिभागी कक्षाएं : कक्षा छठी से दसवीं तक

दिनांक : 14 सितंबर 2023


हिंदी से राष्ट्र का नव निर्माण □

जन ज्ञन का करती कल्याण ।

दुनिया में भारत की पहचान □

हिंदी से होगा जग का उत्थान ।

14 सितंबर को हर वर्ष हिंदी दिवस के रूप में मनाया जाता है। इसी उपलक्ष्य में आई.टी.एल पब्लिक स्कूल के विद्यार्थियों ने अपनी प्रतिभा एवं रचनात्मकता के साथ भाषा में हिंदी के महत्व तथा उसकी उपयोगिता को अपनी प्रस्तुति के माध्यम से दर्शाया है। इस शुभ अवसर पर कक्षा छठी व सातवीं ने हिंदी भाषा की विशेषताओं को विज्ञापन निर्माण व स्लोगन निर्माण द्वारा प्रस्तुत किया।



आठवीं कक्षा ने हिंदी के महत्व के बारे में अनेक कविताएं प्रस्तुत कीं। कक्षा नौवीं ने वाद-विवाद गतिविधि द्वारा सभी का मन मोह लिया। स्पष्ट शब्दों व ओजपूर्ण विचारों द्वारा 'मैं हिंदी हूं' के शीर्षक के अन्तर्गत अपनी भावनाएं कक्षा दसवीं के छात्रों द्वारा प्रस्तुत की गई। इसके अतिरिक्त कक्षा छठी से दसवीं के कुछ छात्रों ने सुंदर व मधुर स्वर में गीत प्रस्तुत किया। कुछ छात्राओं ने मनमोहक नृत्य का प्रदर्शन किया। इन विभिन्न कार्यक्रमों के माध्यम से विद्यार्थियों ने हिंदी भाषा के प्रति अपने विचारों का सुंदर संकलन प्रस्तुत किया। साहित्य की कविता कहानी गीत उपन्यास आदि विधाओं के पुष्पों से सजी हिंदी आज सभी के हृदय में भविष्य की एक उन्नत भाषा के रूप में स्थापित है और रहेगी।

राष्ट्रकवि मैथिली शरण गुप्तजी के शब्दों में

करते हैं तन मन से वंदन
जन गण मन की अभिलाषा का
अभिनंदन अपनी संस्कृति का
आराधन हिंदी भाषा का।

हिंदी दिवस की हार्दिक शुभ कामनाएं

- हिंदी है भारत की शान
- हिंदी है हम सबका मान
- हिंदी को अपनाना है,
- विश्व में सम्मान दिलाना है
- हिंदी दिवस